



खबर संक्षेप

आपदा प्रबंधन तैयारियों को लेकर जिला स्तरीय मॉक ड्रिल आज अम्बिकापुर। जिले में प्राकृतिक आपदा प्रबंधन तंत्र को और अधिक सुदृढ़ बनाने के उद्देश्य से जिला स्तरीय मॉक ड्रिल अभ्यास (बाढ़ बचाव) का आयोजन किया जा रहा है। यह अभ्यास राष्ट्रीय आपदा प्रबंधन प्राधिकरण, भारत सरकार द्वारा जारी वार्षिक कैलेंडर वर्ष 2025-26 के अंतर्गत आयोजित किया जा रहा है। इसके अंतर्गत जिला स्तरीय मॉक ड्रिल अभ्यास (बाढ़ बचाव) का मुख्य आयोजन दिनांक 17 जनवरी को प्रातः 11 बजे घुनघुटा बांध, ग्राम लिबरा, तहसील दरिमा में किया जाएगा। मॉक अभ्यास में एनडीआरएफ एवं एसडीआरएफ के साथ जिला प्रशासन, पुलिस, फायर ब्रिगेड, स्वास्थ्य विभाग, स्वयंसेवी संस्थाएं तथा अन्य बचावकर्ता दलों की सक्रिय सहभागिता रहेगी। अपर कलेक्टर सुनील कुमार नायक ने सभी संबंधित विभागों को मॉक अभ्यास के सफल आयोजन हेतु आवश्यक व्यवस्थाएं सुनिश्चित करने के निर्देश दिए। जिसमें वन विभाग द्वारा बांस-बल्ली की व्यवस्था की जाएगी। जिला सेनानी सरगुजा द्वारा गोताखोर, प्रशिक्षित तैराक, नाव एवं मोटर बोट, फायर ब्रिगेड, सुरक्षा जाल, रस्सी, सीढ़ी, ईंधन, एनडीआरएफ टीम के आवास तथा लॉजिस्टिक सहायता की व्यवस्था सुनिश्चित की जाएगी।

रघुनाथपुर-धौरपुर मार्ग में 800 बोरी धान जब्त

अम्बिकापुर। खरीफ विपणन वर्ष 2025-26 के अंतर्गत जिले में अवैध धान संग्रहण, परिवहन एवं भंडारण के विरुद्ध प्रशासन द्वारा सघन कार्रवाई जारी है। बुधवार को रघुनाथ धौरपुर मार्ग पर एस आर राइस मिल से 800 बोरी धान अनधिकृत परिवहन किए जाने पर राजस्व विभाग एवं पुलिस प्रशासन द्वारा जन्ती की कार्रवाई की।

शाम के समय सड़क किनारे से युवती को जबरन कार में बैठाया

शादी से इंकार किया तो प्रेमी ने अपने दोस्तों के साथ मिलकर किया युवती का अपहरण

हरिभूमि न्यूज | अम्बिकापुर

शहर के गांधीनगर तुरांपानी क्षेत्र में राह चलती युवती के अपहरण का सनसनीखेज मामला सामने आया है। कार स व र बरामदों के युवती को पक ड क र जबरन कार में बैठा लिया

और भाग निकले। इस दौरान युवती के शोर मचाने से बाहर निकले लोगों को घटना की जानकारी हुई लेकिन अपहरणकर्ता तब तक भाग निकले। बड़ी बात यह ही कि घटना के बाद कुछ ही घण्टों में पुलिस व साइबर सेल की टीम ने मनेन्द्रगढ़ क्षेत्र से युवती को सकुशल बरामद कर लिया। इस मामले में पुलिस ने चार अपहरणकर्ताओं को गिरफ्तार किया है। फिलहाल पुलिस द्वारा मामले की जांच की जा रही है।

बताया जा रहा है कि 15 जनवरी को शाम शहर के गांधीनगर तुरांपानी क्षेत्र में सड़क किनारे पैदल चल रही युवती का कार सवार कुछ युवकों ने अपहरण कर लिया था। युवती के मदद की गुहार लगाने और शोर मचाने से बाहर निकले लोगों ने अपहरणकर्ताओं को रोकने का प्रयास किया लेकिन अपहरणकर्ता सरगवां सकलों की तरफ भाग निकले। इस घटना की शिकायत युवती के मकान मालिक हीरालाल साहू ने पुलिस से की थी। सूचना के



पुलिस गिरफ्त में आरोपी।

इंस्टाग्राम से हुई थी पहचान

अब तक की जांच में यह बात सामने आई है कि युवती की पहचान एमपी राजगढ़ निवासी राम प्रसाद तंवर से हुई थी। इस दौरान दोनों के बीच में दोस्ती हुई और वे एक दूसरे को पसंद करने लगे, उसके बाद आरोपी युवती को अपने घर लेकर गया था जहां वह उसे पत्नी बनाकर रखने की बात कही लेकिन बाद में पता चला की रामप्रसाद पहले से शादी शुद्ध है जिसके बाद युवती ने साथ रहने से इनकार कर दिया था और वापस लौट आई थी। इसके बाद फिलहाल 15 दिन पूर्व से हीरालाल साहू के किराए के मकान में रहकर काम कर रही थी।

नाराज होकर किया अपहरण

पुलिस ने अनुसार आरोपी एमपी के राजगढ़ अंतर्गत भोजपुर भवानोपुरा निवासी 32 वर्षीय राम प्रसाद तंवर युवती द्वारा शादी से इंकार करने और छोड़कर वापस आने से नाराज होकर अपहरण की योजना बनाई और अपने साथी एमपी जलावड वालता मोईकला निवासी 26 वर्षीय लालचंद आ. मदन लाल, राजगढ़ निवासी 19 वर्षीय कमलेश तंवर आ. अमर सिंह व राजगढ़ के विडीवेड निवासी 22 वर्षीय भंवर लाल आ. राम सिंह के साथ मिलकर अपहरण की योजना बनाई। आरोपी कार से सरगुजा पहुंचे और फिर युवती का अपहरण कर लिया। इस दौरान जबरन युवती को कार में बैठाया और उसे जान से मारने की धमकी दी। इस मामले में पुलिस ने आरोपियों को बीघनपुर की धारा 126(2), 140(2), 3(5) के तहत गिरफ्तार करने के साथ ही घटना में प्रयुक्त कार, चार नंग मोबाइल फोन बरामद किया है। इस कार्रवाई में थाना प्रभारी गांधीनगर प्रवीण कुमार द्विवेदी, सउनि सुभाष ठाकुर, महिला आरक्षक प्रिया राजी, आरक्षक विकास सिंह, रमन मण्डल, घनश्याम देवांगन, राहुल सिंह, कुंदन पाण्डेय, अतुल शर्मा, अरविन्द उपाध्याय, ऋषभ सिंह के साथ ही मनेन्द्रगढ़ थाना से प्रधान आरक्षक रविन्द नाथ तिवारी सक्रिय रहे।

बाद मामले को गंभीरता से लेते हुए पर पुलिस व साइबर सेल की टीम दौरेन अपहरण की घटना एसएएसपी राजेश अग्रवाल के निदेश मामले की जांच कर रही थी। इस सीसीटीवी में कैद हुई जिसमें कुछ

बरामद कर ली गई युवती

सूचना मिली थी कि युवती का कार लोनों ने अपहरण किया है। गांधीनगर पुलिस व साइबर सेल की टीम ने मोबाइल व कार के नंबर के आधार पर जांच शुरू की। आस पास के जिलों में नाकेबंदी की गई। इस दौरान मनेन्द्रगढ़ थाना क्षेत्र में हमले चार आरोपियों को पकड़ा व युवती को बरामद किया है। युवती और मुख्य आरोपी का इंस्टाग्राम पहचान हुई थी। युवती ने शादी से इंकार किया जिसके बाद उसके वारदात को अंजाम दिया।

-राजेश अग्रवाल एसएसपी

लोग युवती को कार क्रमांक एमपी 13 सीसी 4342 में बैठाते नजर आए जिसके बाद पुलिस मोबाइल नंबर और कार के नंबर के आधार पर आस पास के जिलों से संपर्क कर नाकेबंदी कर जांच कर रही थी। इस बीच आरोपियों के कोरिया जिले की ओर भागने की जानकारी लगने पर पुलिस ने नाकाबंदी कराई और आरोपियों का पीछा किया। नाकेबंदी में जब मनेन्द्रगढ़ पुलिस ने संदिग्ध कार को रोका तो कार सवार युवती पुलिस को देखकर रोने लगी जिसके बाद मनेन्द्रगढ़ पुलिस ने उन्हें हिरासत में ले लिया।

इधर कार का पीछा करते हुए सरगुजा पुलिस भी मनेन्द्रगढ़ पहुंची जिसके बाद युवती को सकुशल बरामद करने के साथ ही आरोपियों को हिरासत में लेकर पूछताछ की गई।

धान की अफरा तफरी करने के मामले में राइस मिल सील

अम्बिकापुर। जिले में धान उपाजन एवं विपणन व्यवस्था में पारदर्शिता सुनिश्चित करने के उद्देश्य से की जा रही जांच के तहत 8 जनवरी को विकासखंड दरिमा स्थित सिद्धिविनायक राइस मिल का जिला खाद्य अधिकारी एवं जिला विपणन अधिकारी द्वारा संयुक्त रूप से भौतिक सत्यापन किया गया। भौतिक सत्यापन के दौरान खरीफ विपणन वर्ष 2025-26 में उठाव किए गए धान के भंडारण में गंभीर अनियमितता पाई गई। जांच में कुल 8150 नग धान बोरी (3260 मिट्टल) धान कम पाया गया। इस संबंध में आवश्यक प्रकरण तैयार कर कलेक्टर न्यायालय, सरगुजा में प्रस्तुत किया गया है। प्रकरण की जांच के दौरान यह तथ्य सामने आया कि दिनांक 14 जनवरी को तहसीलदार दरिमा द्वारा जब्त किए गए पिकअप वाहन क्रमांक सीजी 15 डीसी 2203 के वाहन स्वामी द्वारा यह बताया गया कि संबंधित धान सिद्धी विनायक राइस मिल से लोड किया गया था। उक्त तथ्य एवं प्रकरण में पाई गई विसंगतियों के आधार पर आज दिनांक 16 जनवरी को खाद्य एवं राजस्व विभाग की संयुक्त टीम द्वारा सिद्धी विनायक राइस मिल को सील कर दिया गया। सीलिंग की कार्रवाई के दौरान मिल परिसर में खुले आसमान के नीचे तीन अलग-अलग स्टेक में कुल 3200 नग धान बोरी रखा हुआ पाया गया, जिस संबंधित प्रकरण में आगे की वैधानिक कार्रवाई नियमानुसार जारी है।

ऊँ लव गौ ककाली ऊँ

राजयोग- धनयोग, विवाह, संतान, मंत्रीयोग, राजपत्रित पद, व्यापार संबंधित प्रश्न, यात्रा ट्रांसफर एवं अन्य ज्योतिष संबंधी प्रश्नोत्तर, 9 ग्रह 27 नक्षत्र 64 योगिनी, वास्तु शास्त्र तथा प्रश्नोत्तर ज्योतिष द्वारा प्राप्त करें, तंत्र द्वारा वशीकरण, विवाह या किसी भी परेशानी से तत्काल लाभ प्राप्त करें।

त्रिकालाय स्वामी - ताम्रिक सम्राट
डॉ.जे.पी. दुबे (पुष्पेन्द्र)
ज्योतिष तंत्र, पी.एच.डी., (गोल्ड मेडलिस्ट)

नोट-
स्वामी जी दिनांक
17 व 18 जनवरी को
अम्बिकापुर में उपलब्ध रहेंगे!



डॉ.जे.पी. दुबे

मो.9630231500, 9630995600

पता - कार्मेल स्कूल गेट नम्बर 4 वसुंधरा सनसिटी गेट के बाजू राजनिवास अपार्टमेंट अम्बिकापुर (छ.ग.)
आने से पूर्व अपाईमेंट अवश्य लेंगे

WEEKEND SPECIAL OFFER

FLAT 50% OFF



UP TO 50% OFF

UP TO 40% OFF
BUY 1 GET 1 / BUY 3 GET 3

SPECIAL OFFER / BUY MORE GET MORE



Exclusive Super Hot Deals

Saree | Kurti | Lahenga | Evening Gown | Indo-Western
Readymade Suits & KIDS Wear

CENTRAL INDIA'S LARGEST FAMILY FASHION STORE

SHREE SHIVAM
THE TOGETHERNESS STORE

रायपुर • बिलासपुर • दुर्ग • नागपुर • भीमाल • जबलपुर • छिंदवाड़ा

Follow us on f @ shreesivamclothing shreesivm 7222955555

Donate Organ. Donate Life. | AMPLE PARKING SPACE

रायपुर: एक्सिस बैंक के पीछे, जीवन बीमा मार्ग, पंडरी
बिलासपुर: अग्रसेन चौक, लिंक रोड
दुर्ग: संतरा बड़ी, स्टेशन रोड

खबर संक्षेप

संगठनात्मक निर्णयों का स्वागत : विद्यात्री सिंहदेव

भैयाथान। ब्लॉक कांग्रेस कमेटी की ओर से आयोजित प्रेस कॉन्फ्रेंस में ब्लॉक कांग्रेस ने संगठन को जमीनी स्तर पर मजबूत करने के लिए



लिए गए निर्णयों का स्वागत करते हुए उन्हें कार्यकर्ताओं के सम्मान और संगठनात्मक सशक्तिकरण की दिशा में अहम कदम बताया। प्रेस वार्ता को संबोधित करते हुए ब्लॉक कांग्रेस कमेटी की ओर से विद्यात्री सिंहदेव ने कहा कि अखिल भारतीय कांग्रेस कमेटी द्वारा संगठन को मजबूत करने के उद्देश्य से लिए गए फैसले कांग्रेस को उस सौच को दर्शाते हैं, जिसमें कार्यकर्ताओं के समर्पण, संघर्ष और योगदान को प्राथमिकता दी जाती है। उन्होंने कहा कि प्रदेश नेतृत्व के मार्गदर्शन और विश्वास से संगठन को नई दिशा, नई ऊर्जा और नया आत्मविश्वास मिला है, जिससे कार्यकर्ताओं में उत्साह का संचार हुआ है। वक्तव्यों ने कहा कि जिला नेतृत्व के निरंतर सहयोग, समन्वय और संगठनात्मक समर्थन से भैयाथान ब्लॉक में कांग्रेस संगठन लगातार मजबूती के साथ आगे बढ़ रहा है। प्रेस वार्ता में पूर्व उपमुख्यमंत्री टीएस सिंहदेव के प्रति कृतज्ञता प्रकट की गई। कहा गया कि उनका मार्गदर्शन, जनहित के प्रति उनकी प्रतिबद्धता और संगठन के प्रति निरंतर सहयोग भैयाथान ब्लॉक के कार्यकर्ताओं के लिए प्रेरणा और संवल का स्रोत रहा है। साथ ही भैयाथान ब्लॉक के पूर्व अध्यक्ष राघवेंद्र सिंह के योगदान को भी स्मरण करते हुए कहा कि उनके कार्यकाल में संगठन को मजबूत करने, कार्यकर्ताओं को एकजुट रखने और कांग्रेस की विचारधारा को जमीनी स्तर तक पहुंचाने में महत्वपूर्ण भूमिका निभाई गई। ब्लॉक कांग्रेस कमेटी ने प्रदेश, जिला और वरिष्ठ नेतृत्व के संकल्प देहरावा कि पार्टी की विचारधारा के अनुरूप जनहित के मुद्दों को प्राथमिकता देते हुए गांव-गांव और बूथ-बूथ तक कांग्रेस संगठन को और अधिक सशक्त किया जाएगा।

अजिरमा हाई स्कूल में 21 छात्राओं को वितरित की गई साइकिल



अम्बिकापुर। शासकीय हाई स्कूल अजिरमा में साइकिल वितरण कार्यक्रम आयोजित किया गया। मुख्य अतिथि के रूप में ठाकुर राजवाड़े शामिल हुए। इस दौरान विद्यालय की 21 छात्राओं को नि:शुल्क साइकिल प्रदान की गई। गौरतलब है कि छात्राओं ने कैबिनेट मंत्री श्रीमती लक्ष्मी राजवाड़े को अपनी समस्या बताते हुए अवगत कराया था कि उनका घर स्कूल से काफी दूर है। दूरी अधिक होने के कारण उन्हें पैदल स्कूल आने-जाने में भारी कठिनाई का सामना करना पड़ता था, जिसका असर उनकी पढ़ाई और उपस्थिति पर पड़ रहा था। छात्राओं ने मंत्री से साइकिल उपलब्ध कराने की मांग की थी। छात्राओं की इस समस्या पर मंत्री श्रीमती राजवाड़े ने त्वरित संज्ञान लिया और उनकी मांग पूरी की गई। मंत्री प्रतिनिधि ठाकुर राजवाड़े ने कहा कि मंत्री का प्रयास है कि किसी भी बेटे की पढ़ाई दूरी या संसाधनों की कमी की वजह से न रुके। छात्राओं ने दूरी की जो समस्या बताई थी, उसका आज समाधान कर दिया गया है। अब साइकिल मिलने से उनका समय बचनेगा और वे सुरक्षित तथा समय पर स्कूल आ सकेंगी। इस अवसर पर जिला पंचायत सदस्य, स्कूल स्टाफ, स्थानीय लोग और छात्राएं उपस्थित थीं।

प्रदेश कांग्रेस सचिव रामदेव ने सुनी किसानों की समस्याएं



वाडूपनगर। धान खरीदी केंद्र रामनगर में प्रदेश कांग्रेस सचिव रामदेव जगत ने हेल्य डेस्क लगाकर किसानों की समस्याएं सुनीं। धान खरीदी केंद्र रामनगर में 1507 किसान पंजीकृत हैं, जिनमें से अब तक 678 किसान धान बेच पाए हैं वहीं 97 किसानों का एग्रीस्ट्रेक कैरी फॉरवर्ड नहीं होने के कारण वे धान बिक्री से वंचित हैं। जबकि 127 वन अधिकार पत्रधारी किसानों का पंजीयन नहीं हुआ। किसानों ने बताया कि 1 जनवरी से समिति में टोकन कटना बंद है, जिससे किसान अपनी उपज नहीं बेच पा रहे हैं। कम्प्यूटर ऑपरेटर किसानों का डाटा स्वतः कम्प्यूटर से डिलीट हो जा रहा है। समस्याओं को लेकर श्री जगत ने तहसीलदार को फोन पर स्थिति से अवगत कराया। इस दौरान जयप्रकाश जायसवाल, अंकित पटेल सहित किसानों की उपस्थिति में एसडीएम को ज्ञापन सौंपा गया।

बाइक मिडंत में गंभीर युवक की अस्पताल लाते समय हुई मौत

अम्बिकापुर। ग्राम घंघरी निवासी शुभम सिंह आ. शंगल राम (21 वर्ष) 14 जनवरी को तातापानी महोत्सव जाने की बात कहकर घर से निकला था। दूसरे दिन युवक गांव आ गया लेकिन घर नहीं गया। इसी बीच गांव में घूमने के दौरान गांव के मुख्य मार्ग पर विपरीत दिशा से आ रहे बाइक से आमने-सामने भिड़ंत हो गई। दोनों बाइक की टक्कर इतनी जबरदस्त थी बाइक सवार शुभर के सिर में चोट लगने से गंभीर रूप से घायल हो गया। इधर घटना की जानकारी लगते ही परिजन युवक को तत्काल शहर के निजी अस्पताल लेकर पहुंचे जहां चिकित्सकों ने जांच उपरांत उसे मृत घोषित कर दिया।

भौतिक सत्यापन में मिला 15000 बोरी धान कम राजस्व विभाग की बड़ी कार्रवाई, धान की कालाबाजारी पर राइस मिल सील

हरिभूमि न्यूज ▶▶ प्रतापपुर

क्षेत्र में धान की अवैध खरीदी, भंडारण और कालाबाजारी के खिलाफ राजस्व विभाग की संयुक्त टीम द्वारा की गई सख्त कार्रवाई ने पूरे इलाके में हड़कंप मचा दिया है। लगातार दो दिनों तक चली इस कार्रवाई को क्षेत्र की अब तक की सबसे बड़ी प्रशासनिक कार्रवाई माना जा रहा है। कार्रवाई के बाद कोचियों, राइस मिलारों और समितियों में अफरा-तफरी का माहौल है।

जानकारी के अनुसार चंदौर स्थित प्रदीप जायसवाल एवं रामप्रकाश जायसवाल के घर पर राजस्व विभाग की संयुक्त टीम ने छाापामार कार्रवाई की। इस दौरान अवैध रूप से भंडारित 500 बोरी धान जब्त कर मौके पर ही सील किया गया। वहीं ट्रैक्टर में लोड 130 बोरी धान को जब्त कर समिति प्रबंधक चंदौरा को सुपुर्द किया गया। इस प्रकार कुल 630 बोरी, लगभग 252 क्विंटल धान की जबती की गई। कार्रवाई में प्रतापपुर एसडीएम, तहसीलदार, नायब तहसीलदार, खाद्य निरीक्षक तथा चंदौर पुलिस शामिल रहे। प्रशासनिक अमले की मौजूदगी में हुई इस कार्रवाई ने साफ संकेत दे दिया कि अवैध धान भंडारण किसी एक व्यक्ति तक सीमित नहीं, बल्कि सुनियोजित तरीके से संचालित हो रहा है। इसके बाद 15 जनवरी



जांच करते प्रशासनिक अधिकारी।

खास बात

■ कई जगह कई गाई छापामारी, सैकड़ों बोरी धान जब्त

कोचियों और राइस मिलारों में दहशत

राजस्व विभाग की संयुक्त कार्रवाई से क्षेत्र के कोचियों और राइस मिलारों में दहशत का माहौल है। एक ओर जहां प्रशासन की सक्रियता की सराहना हो रही है, वहीं दूसरी ओर निष्पक्षता को लेकर सवाल भी खड़े हो रहे हैं। स्थानीय लोगों का कहना है कि यदि प्रशासन वास्तव में धान की कालाबाजारी पर पूर्ण विराम लगाना चाहता है, तो सिर्फ एक-दो राइस मिलारों तक सीमित न रहकर पूरे प्रतापपुर क्षेत्र की दुकानों, राइस मिलों और समितियों में एक साथ व्यापक छाापामार कार्रवाई करनी चाहिए।

अन्य स्थानों को किया जा रहा नजरअंदाज

क्षेत्र के लोगों का आरोप है कि एक राइस मिल ने सूखी दिखाकर अन्य स्थानों को नजरअंदाज किया जा रहा है, जिसमें संदेह और गहरता है। लोगों का मानना है कि यदि सभी राइस मिलारों और धान समितियों का निष्पक्ष और भौतिक सत्यापन किया जाए, तो हजारों नहीं बल्कि लाखों क्विंटल धान की कालाबाजारी उजागर हो सकती है।

को राजस्व विभाग की संयुक्त टीम ने जेडी भौतिक सत्यापन किया। इस कार्रवाई में राइस मिल, शांति नगर प्रतापपुर का प्रतापपुर एसडीएम, नायब तहसीलदार

प्रतापपुर, नायब तहसीलदार जरही एवं खाद्य निरीक्षक शामिल थे। जांच के दौरान राइस मिल परिसर में 2000 बोरी चावल और 550 बोरी धान पाया गया। वहीं कृषि उपज मंडी समिति के गोदाम में 3000 बोरी धान मौजूद मिला। जांच में सबसे चौकाने वाला तथ्य यह सामने आया कि ऑनलाइन स्टॉक से 15,643 बोरी धान कम पाया गया। इस गंभीर अनियमितता को देखते हुए प्रशासन ने कृषि उपज मंडी समिति गोदाम प्रतापपुर को सील कर दिया तथा भौतिक सत्यापन में पाए गए चावल और धान को जब्त कर लिया गया। इस खुलासे ने पूरे प्रतापपुर क्षेत्र में धान के गोरखधंधे की पोल खोल दी है।

मंत्री राजवाड़े ने छात्राओं को वितरित की साइकिल

अम्बिकापुर। महिला एवं बाल विकास तथा समाज कल्याण मंत्री श्रीमती लक्ष्मी राजवाड़े ने शासकीय उच्चतर माध्यमिक विद्यालय करवां एवं लटोरी में आयोजित कार्यक्रमों में साइकिल योजना के तहत कक्षा 9वीं की छात्राओं को साइकिल वितरित की। करवां स्कूल में 44 तो वहीं लटोरी स्कूल में 102 छात्राओं को साइकिल वितरित की गई है।



शिक्षा से वंचित न रहे। ग्रामीण अंचलों में साइकिल उपलब्ध होने से छात्राओं को विद्यालय आने-जाने में सुविधा मिलेगी, जिससे उनकी पढ़ाई में निरंतरता बनी रहेगी और ड्रॉपआउट की समस्या में कमी आएगी। उन्होंने कहा कि सुशासन सरकार शिक्षा सर्वोच्च प्राथमिकता देते हुए बालिकाओं की शिक्षा, सुरक्षा

मनरेगा बचाओ संग्राम के तहत मुनरेगेश्वरपुर में कांग्रेसियों ने लगाया जन चौपाल

रामानुजगंज। भुवनेश्वरपुर ग्राम पंचायत में मनरेगा बचाओ संग्राम के तहत जन चौपाल का आयोजन किया गया। जन चौपाल के माध्यम से मुनरेगेश्वरपुर के ग्रामीणों को मनरेगा योजना की विस्तृत जानकारी दी गई तथा मजदूरों के अधिकार, मजदूरी मुकान, कार्य की मांग और पारदर्शिता से जुड़े विषयों पर चर्चा की गई। नेताओं ने कहा कि मनरेगा ग्रामीणों की आजीविका से जुड़ी एक महत्वपूर्ण योजना है और इसे कमजोर करने के किसी भी प्रयास का कांग्रेस पार्टी विरोध करेगी। उन्होंने ग्रामीणों से अपने अधिकारों के प्रति जागरूक रहने और किसी भी समस्या की जानकारी संबंधित अधिकारियों एवं जनप्रतिनिधियों को देने की बात कही। इस दौरान जिला कांग्रेस अध्यक्ष शशि सिंह, ब्लॉक कांग्रेस कमेटी अध्यक्ष महेंद्र साहू, ब्लॉक प्रभारी मेहदी यादव, जनपद सदस्य हेमंत साहू, चंद्र दत्त दुबे, विजय साहू, सुपारी लाल राजवाड़े, समर्थ प्रजापति, राजेंद्र साहू, राजाराम यादव, देवासय सिंह सहित कांग्रेस पदाधिकारी एवं जनप्रतिनिधि उपस्थित रहे।



बलरामपुर समेत बंद पड़ी खदानों को पुनः शुरू कराने एचएमएस की क्रमिक भूख हड़ताल शुरू



बिश्रामपुर। एसडीसीएल विश्रामपुर क्षेत्र की बंद पड़ी बलरामपुर और कुमदा खदानों को पुनः शुरू कराने की मांग अब अतिरिक्त की लड़ाई बनती जा रही है, कई महीनों से बंद पड़ी इन खदानों के कारण क्षेत्र का औद्योगिक ढांचा भी धीरे-धीरे ठप्प होता जा रहा है, इसी के विरोध में एचएमएस संगठन ने आज शुक्रवार से क्षेत्रीय महाप्रबंधक कार्यालय के सामने क्रमिक भूख हड़ताल शुरू कर दी है, ज्ञात हो कि एचएमएस संगठन ने इससे पहले भी प्रबंधन को जगाने के लिए एक दिवसीय धरना-प्रदर्शन कर ज्ञापन सौंपा था, उसके बाद गुरुवार को प्रबंधन के साथ हुई बैठक से श्रमिकों को उम्मीद जगी थी कि कोई ठोस निर्णय निकलेगा, लेकिन चर्चा के

विधायक उद्देश्वरी पैकरा ने जन मन योजना के तहत फीता काट एंबुलेंस को किया रवाना

हरिभूमि न्यूज ▶▶ कुसमी

सामरी विधायक उद्देश्वरी पैकरा ने सामुदायिक स्वास्थ्य केंद्र में राज्य सरकार द्वारा पहाड़ी कोरवा जनजाति के लिए दी गई स्वास्थ्य सुविधा हेतु सर्व सुविधायुक्त एंबुलेंस का फीता काटकर रवाना किया। एंबुलेंस वाहन में एक डॉक्टर, एक लैब टेक्नीशियन, एक स्टाफ नर्स, एक कंपाउंडर सहित चलाक द्वारा प्रतिदिन पहाड़ी कोरवा जनजाति के स्वास्थ्य की देखभाल हेतु उनके ग्राम पंचायत में जाकर उनका इलाज किया जाएगा। पहाड़ी कोरवा जनजाति आदिवासी सुदूर अंचल में रहने वाले पहाड़ी कोरवा जनजाति का इलाज के अभाव में स्वास्थ्य खराब न हो सके तथा समय पर उनका इलाज किया जा सके। गौरतलब है कि पहाड़ी कोरवा जनजाति आदिवासी सुदूर अंचल



में निवास करने वाले कोरवा जनजाति के लोग इलाज कराने हेतु अस्पताल में कम आते हैं जिससे उनका तबियत खराब हो जाने पर इलाज के अभाव में उनकी मृत्यु तक हो जाती है और कई लोग गंभीर बीमारी से ग्रस्त हो जाते हैं। पहाड़ी कोरवा परिवार को समय पर उपचार मिल सके इसे ध्यान में रखकर केंद्र की नरेंद्र मोदी एवं राज्य की विष्णु देव साय की भाजपा सरकार द्वारा यह निर्णय लिया गया कि जहां जहां जन मन ग्रामीण सड़क योजना में सड़क बन कर तैयार हो गई है।

ऐसे सभी ग्राम पंचायतों में इस वाहन को प्रतिदिन एक एक ग्राम पंचायत में भेजा जाएगा। जहां पहाड़ी कोरवा जनजाति आदिवासी समुदाय के लोगों का सही ढंग से इलाज किया जा सकेगा। कुसमी विकासखंड अंतर्गत कुल 41 ग्राम पंचायत में जहां पहाड़ी कोरवा जनजाति निवास करते हैं वहां बारी बारी से यह वाहन जाकर इलाज हेतु सुविधा उपलब्ध कराते हुए उनका इलाज करेगा। इस दौरान जिन अध्यक्ष हरिभूमि निकुंज,बीएमएओ मिथलेश पैकरा, स्वास्थ्य विभाग के समस्त डॉक्टर, जपं अध्यक्ष बसंती भगत, नपं अध्यक्ष राजेंद्र भगत, नपं उपाध्यक्ष आनंद जायसवाल, जपं उपाध्यक्ष अशोक सोनी, केदार प्रसाद गुप्ता, लक्ष्मण सिंह यादव, राकेश भारती, विनोद गुप्ता, राजेश्वर यादव, अजय प्रताप सिंह, मो. शमीम, देव साय भगत, लल्लू यादव, अभय गुप्ता, बालों बाई सहित अन्य उपस्थित थे।



प्रधानमंत्री आवास योजना के 24 हितग्राहियों को प्रदान किया गया भवन अनुज्ञा

हरिभूमि न्यूज ▶▶ लखनपुर

नगर पंचायत लखनपुर में प्रधानमंत्री आवास योजना 2.0 का हितग्राहियों को लाभ मिल रहा है। नगर पंचायत लखनपुर में प्रधानमंत्री आवास योजना 2.0 के तहत नवीन स्वीकृत आवासों के 24 हितग्राहियों को भवन अनुज्ञा प्रदान किया गया। जिसमें हितग्राहियों को आवास बनाने पर 2.50 लाख रुपये एवं 18 माह के भीतर आवास पूर्ण करने पर 32,850 रुपये अतिरिक्त की राशि प्रदान की जाएगी। समस्त बीएलसी घरों और 2.0 के निर्माणाधीन आवासों का नियमानुसार निर्माण करने पर शत प्रतिशत राशि भूगतान की जाएगी।

सौपा ज्ञापन, 10 दिनों में सड़कों का नवीनीकरण नहीं होने पर दी उग्र आंदोलन की चेतावनी एनएच की जर्जर सड़क को लेकर युका ने किया चक्काजाम और विरोध-प्रदर्शन

हरिभूमि न्यूज ▶▶ अम्बिकापुर

शहर के अंदर से गुजरने वाले राष्ट्रीय राजमार्ग की सड़कों के नवीनीकरण और रिपेयरिंग की मांग को लेकर शुक्रवार को युवा कांग्रेस द्वारा देवीगंज रोड पर सांकेतिक चक्काजाम किया गया। अम्बिकापुर शहर के अंदर से गुजरने वाली महेन्द्रगढ़ रोड, देवीगंज रोड, संदर रोड, रामानुजगंज रोड, स्कूल रोड, खरसिया रोड राष्ट्रीय राजमार्ग विभाग के रखरखाव के दायरे में आते हैं। जर्जर सड़क को लेकर देवीगंज रोड पर चित्रमंदिर के सामने चक्काजाम आंदोलन का नेतृत्व कर रहे युकां विधानसभा अध्यक्ष शुभम जायसवाल के नेतृत्व में प्रदर्शन के दौरान जमकर केंद्र सरकार के खिलाफ जमकर नारेबाजी की गई। इस दौरान शुभम जायसवाल ने बताया कि पिछले 12 वर्ष से सबसे केंद्र में मोदी जी के नेतृत्व



चक्काजाम करते युकाई।

में भाजपा सरकार बनी है तबसे न तो इन सड़कों का नवीनीकरण हुआ है न ही रिपेयरिंग का काम

हुआ है। हाल ही में इन सड़कों के रिपेयरिंग का गुणवत्ता हीन कार्य हुआ था जो मात्र झाड़ू लगाने से उखड़ गया था। पूर्व में निगम में कांग्रेस सत्तारूढ़ थी तो निगम अपने खर्च से इन सड़कों को कम से कम इस योग्य रखती थी कि जनता को इससे ज्यादा परेशानी न हो लेकिन तथाकथित ट्रिपल इंजन की सरकार बनने के बाद इन सड़कों के गड्ढों में मलबा तक नहीं डाला गया। बरसात में इन सड़कों के पानी भरे गड्ढों ने नागरिकों को परेशान किया तो अब धूल-धूसरित सड़कें आम लोगों का स्वास्थ्य खराब कर रही है। बरसात के प्रारंभ से ही कांग्रेस और उसके अनुसंधान संगठनों के द्वारा सड़कों के नवीनीकरण की मांग को लेकर 6 बार चक्काजाम एवं अन्य आंदोलन किये गए लेकिन नागरिकों की समस्याओं के प्रति भाजपा की ट्रिपल इंजन सरकार संवेदनहीन रवैया अख्तियार कर लिया। उन्होंने कहा कि ट्रिपल

इंजन सरकार सड़कों का निर्माण करने के बजाय तारीख पे तारीख दे रही है। सांत्व, विधायक और महापौर ने शहर की जनता को आश्वासन दिया था कि दीपावली के बाद 15 अक्टूबर से सड़कों का काम प्रारंभ होगा और शहर की सड़कों को चकाचक कर दिया जायेगा लेकिन 15 अक्टूबर की तारीख के तीन माह बीत जाने के बाद भी कोई कार्य नहीं हुआ है। केंद्रीय सड़क और राजमार्ग मंत्री नितिन गडकरी को भेजे ज्ञापन में युवा कांग्रेस ने कहा है कि 10 दिनों के अंदर शहर की सड़कों का नवीनीकरण नहीं हुआ तो युवा कांग्रेस उग्र आंदोलन के लिए बाध्य होगी। इस दौरान चंद्रप्रकाश सिंह, निककी खान, अमित सिन्हा, अनिकेत गुप्ता, शिफतैन, रोहन, अतुल, मनीष, रवि समीर, साहिल, अनुग्रह, आदित्य, मुकेश गुप्ता सहित अन्य मौजूद थे।

